

## (૨૨) શ્રી નમિનાથ....

ભાગ્ય જાગ્યા, હે નમિનાથજી, દર્શન પામ્યા આજ ....

ગજ, વૃષભ, સિંહ આદિ, ઉત્તમ સ્વપ્ના માત;  
ઉત્કૃષ્ટ પુણ્યના ધારક આત્મા, આવ્યા આંગણે પાવન ....ભાગ્ય જાગ્યા...

ત્રણે લોકમાં આનંદ મંગલ, વાજાં વાગે એકાએક;  
તરણતારણ પ્રભુજી જનમ્યા, નામ છે નમિનાથ ....ભાગ્ય જાગ્યા...

દશ હજાર વર્ષ આયુષ્ય ને, પંદર ધનુષ કાય;  
ભવબંધનથી દુઃખી થયો છું, લીધું મુનિપદ મહાન ....ભાગ્ય જાગ્યા...

નવ વર્ષ મુનિપણે વિચર્યા, લીધું કેવળજ્ઞાન;  
વીતરાગતા પોષક ધ્વનિ ખરી, બતાવ્યો આતમરામ ....ભાગ્ય જાગ્યા...

સમ્મેદશિખરની મિત્રધર ટૂંકથી, પહોંચ્યા સિદ્ધ શિલા;  
અષ્ટ કર્મ રહિત અષ્ટ ગુણે શોભિત, પ્રગત્યો પૂર્ણ સ્વભાવ ....ભાગ્ય જાગ્યા...

અમ અનાથના નાથ પ્રભુજી, વંદન વારંવાર;  
નમન-પૂજન-સ્તવન કરતાં, થાયે સુખ અપાર ....ભાગ્ય જાગ્યા...

\*\*\*